

رَحْمَةُ اللَّهِ عَلَيْهِ

امام شافعی کے اعلیٰ اوصاف

03-March-2022



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

3 مارچ، 2022 کو پاکستان کے ہفتہ وار اجتماعات میں ہونے والا بیان

امام شافعی رَحْمَةُ اللهِ عَلَيْهِ كِے اعلیٰ اوصاف

اس بیان میں آپ جان سکیں گے...

❁... ہر صدی کی ابتدا میں مجتہد بھیجا جاتا ہے

❁... امام شافعی رَحْمَةُ اللهِ عَلَيْهِ اور شوقِ تلاوت

❁... حضرت ابراہیم عَلَيْهِ السَّلَام کی ایک مبارک دُعا

❁... دُوسروں کے حق میں دُعا مانگنے کا ثواب

❁... امام شافعی رَحْمَةُ اللهِ عَلَيْهِ كِے صحابہ کرام رِضْوَانُ اللهِ عَلَيْهِمُ سے محبت

پیشکش

الْمَدِينَةُ الْعِلْمِيَّةُ (اسلامک ریسرچ سنٹر)

(شعبہ بیاناتِ دعوتِ اسلامی)

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلٰى خَاتَمِ النَّبِيِّينَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

الصَّلَاةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

دروِ پاك كِي فضيلت

حضرت عَبْدُ اللّٰهِ رَحْمَةُ اللّٰهِ عَلَيْهِ فرماتے ہیں: مجھے خواب ميں امام شافعی رَحْمَةُ اللّٰهِ عَلَيْهِ كِي زيارت ہوئی، ميں نے آپ سے پوچھا: اللّٰهُ پاك نے آپ كے ساتھ كيا مُعَامَلَه فرمایا؟ امام شافعی رَحْمَةُ اللّٰهِ عَلَيْهِ نے فرمایا: اللّٰهُ كريم نے مجھ پر رحم فرمایا، مجھے بخش دیا اور ميرے لئے جنت يوں سجائی گئی، جيسے دُلهن كو سجايا جاتا ہے اور مجھ پر نعمتیں يوں نچھاور كی گئیں، جيسے دُولها پر نچھاور كی جاتی ہیں۔ ميں نے پوچھا: عالی جاہ! يہ انعام كس سبب سے ہوا؟ امام شافعی رَحْمَةُ اللّٰهِ عَلَيْهِ نے فرمایا: ميں نے اپنی كتاب: **الرِّسَالَة** ميں ايک دروِ پاك لکھا ہے:

صَلَّى اللّٰهُ عَلٰى مُحَمَّدٍ عَدَدَ مَا ذَكَرَهُ الذَّاكِرُونَ وَعَدَدَ مَا غَفَلَ عَنْ ذِكْرِهِ الْعَافِلُونَ

اسي دروِ پاك كِي برکت سے اللّٰهُ پاك نے مجھ پر انعام فرمایا۔⁽¹⁾

جو نبی كا غلام ہوتا ہے | قابلِ احترام ہوتا ہے

جو درود و سلام پڑھتے ہیں | اُن پہ رَبِّ كَا سلام ہوتا ہے⁽²⁾

صَلُّوا عَلٰى الْحَبِيْبِ! صَلَّى اللّٰهُ عَلٰى مُحَمَّدٍ

①... سعادة الدارين، الباب الرابع، اللطيفة الحادية والعشرون، صفحہ: 134-

②... وسائلِ بخشش، صفحہ: 441-

بیان سننے کی نیتیں

حدیث پاک میں ہے: **إِنَّمَا الْأَعْمَالُ بِالنِّيَّاتِ** اعمال کا دار و مدار نیتوں پر ہے۔⁽¹⁾
پیارے اسلامی بھائیو! اچھی نیت بندے کو جنت میں پہنچا دیتی ہے، بیان سننے سے پہلے کچھ اچھی نیتیں کر لیجئے! مثلاً نیت کیجئے: **رَضَايَ الْهٰی كَے لئے بیان سُنوں گا** علم دین سیکھوں گا **پورا بیان سُنوں گا** ادب سے بیٹھوں گا **نصیحت حاصل کروں گا** **آئمہ مجتہبی، مُحَمَّد مصطفیٰ صَلَّى اللهُ عَلَيْهِ وَ آله وَ سَلَّمَ کا نام پاک سُن کر درود پاک پڑھوں گا۔**

صَلُّوْا عَلَی الْحَبِیْب! صَلَّی اللهُ عَلٰی مُحَمَّد

پیارے اسلامی بھائیو! کروڑوں شافعیوں کے امام، نہایت متقی، پرہیز گار، عبادت گزار، عالم باعمل، عاشقِ رسول، مُحَبِّتِ صحابہ و اٰہْلِ بَیت، امام محمد بن ادریس شافعی رَحْمَةُ اللهِ عَلَيْهِ دوسری سنِ ہجری کے بلند رتبہ بزرگ ہیں، آج ہم آپ رَحْمَةُ اللهِ عَلَيْهِ كَے بعض فضائل اور چند اعلیٰ اوصاف سننے کی سعادت حاصل کریں گے۔ اللہ پاک ہمیں نیک بندوں کی سیرت سے روشنی لینے اور ان کے فیضان سے اپنی زندگی کو نورانی بنانے کی توفیق عطا فرمائے۔ **اٰمِیْن بِجَاهِ خَاتِمِ النَّبِیْنَ صَلَّى اللهُ عَلَيْهِ وَ آله وَ سَلَّمَ۔**

ہر صدی کی ابتدا میں مُجَدِّد بھیجا جاتا ہے

سُننِ اَبُو داؤد کی حدیثِ پاک ہے، ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَ آله وَ سَلَّمَ نے فرمایا: **إِنَّ اللّٰهَ یَبْعَثُ لِهٰذِهِ الْأُمَّةِ عَلٰی رَأْسِ كُلِّ مِائَةِ سَنَةٍ مَنْ یُجَدِّدُ لَهَا دِیْنَهَا** یعنی: بے شک اللہ پاک اس اُمت میں ہر صدی کی ابتداء میں ایک ایسے شخص کو بھیجتا

1... بخاری، کتاب: بہرہ اُلوحی، صفحہ: 65، حدیث: 1-

رہے گا، جو دین کی تجدید کرے گا۔⁽¹⁾

پہلی اُمتوں میں یہ انداز تھا کہ ایک نبی عَلَیْهِ السَّلَام دُنیا سے تشریف لے جاتے تو اللہ پاک دوسرے نبی عَلَیْهِ السَّلَام کو بھیج دیتا، جو دین کی تبلیغ کرتے، دین کی اَصْل اور حقیقی تعلیمات لوگوں کو سکھایا کرتے۔ اب چونکہ نبوت کا دروازہ بند ہو چکا، ہمارے پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ اللہ پاک کے آخری نبی بن کر تشریف لا چکے، لہذا اب قیامت تک کوئی نیا نبی نہیں آسکتا، لہذا اس اُمت میں دین کی تجدید کا یہ طریقہ ہے کہ ہر صدی کی ابتدا میں اللہ پاک ایک مُجَدِّد کو پیدا فرماتا ہے، جو دین کی تجدید کرتا ہے۔

لوگ دین میں جو بُرے عقیدے شامل کر دیتے ہیں، بُرے نظریات کو دین کی تعلیمات بنا کر پیش کرتے ہیں، قرآنِ کریم کے مفہوم کو بدلنے کی ناپاک کوشش کرتے ہیں، بُری رَسْمیں، بُرے رواجِ دینی تعلیم کے طور پر رواج پانے لگتے ہیں، پھر اللہ پاک مُجَدِّد کو بھیجتا ہے جو ان بُرے عقائد، بُرے نظریات اور بُری رَسْموں کی نشاندہی کر کے دین کی اَصْل اور حقیقی تعلیم کو نئے سرے سے واضح کر دیتا ہے۔

امام شافعی رَحْمَةُ اللهِ عَلَيْهِ بھی مُجَدِّد ہیں

اب تک کئی مُجَدِّد دُنیا میں تشریف لا چکے ہیں، الحمد للہ! امام محمد بن ادریس شافعی رَحْمَةُ اللهِ عَلَيْهِ بھی مُجَدِّد ہیں۔ امام احمد بن حنبل رَحْمَةُ اللهِ عَلَيْهِ فرماتے ہیں: پہلی صدی ہجری کے مُجَدِّد حضرت عمر بن عبدالعزیز رَحْمَةُ اللهِ عَلَيْهِ تھے اور دوسری صدی ہجری کے مُجَدِّد امام شافعی رَحْمَةُ اللهِ عَلَيْهِ ہیں۔⁽²⁾



①... ابوداؤد، صفحہ: 674، حدیث: 4291۔

②... مناقب امام شافعی للبیہقی، جلد: 1، صفحہ: 55۔

امام شافعی رَحْمَةُ اللهِ عَلَيْهِ کا مختصر تعارف

✽ امام شافعی رَحْمَةُ اللهِ عَلَيْهِ کا پورا نام: **محمد بن ادریس** ہے ✽ آپ 150 ہجری میں پیدا ہوئے ✽ علما فرماتے ہیں: جس روز امام اعظم ابو حنیفہ رَحْمَةُ اللهِ عَلَيْهِ دُنیا سے رُخصت ہوئے، اسی دن امام شافعی رَحْمَةُ اللهِ عَلَيْهِ کی ولادت ہوئی ✽ امام شافعی رَحْمَةُ اللهِ عَلَيْهِ لمبے قد والے ✽ اچھے اخلاق والے ✽ لوگوں کے پسندیدہ ✽ لوگوں پر بہت احسان فرمانے والے ✽ سُنّتوں کے عامل ✽ اور بہت نیک سیرت تھے ✽ امام شافعی رَحْمَةُ اللهِ عَلَيْهِ یمن میں پیدا ہوئے ✽ دو سال کی عمر مبارک تھی کہ والدِ محترم وفات پا گئے، چنانچہ آپ کی والدہ محترمہ آپ کو لے کر مکہ مکرمہ تشریف لے آئیں، امام شافعی رَحْمَةُ اللهِ عَلَيْهِ نے مکہ مکرمہ ہی میں پرورش پائی، (1) یہیں رہ کر علمِ دین سیکھا ✽ اللہ پاک نے امام شافعی رَحْمَةُ اللهِ عَلَيْهِ کے لئے علم کا دروازہ کھول دیا ✽ آپ رَحْمَةُ اللهِ عَلَيْهِ بہت محنتی اور علمِ دین کا بہت شوق رکھنے والے تھے ✽ امام شافعی رَحْمَةُ اللهِ عَلَيْهِ کی عمر مبارک ابھی 15 سال تھی کہ مکہ مکرمہ کے مفتی اعظم حضرت مسلم بن خالد زنجی رَحْمَةُ اللهِ عَلَيْهِ نے آپ کو فتویٰ لکھنے کی اجازت عطا فرمادی۔ (2)

امام شافعی رَحْمَةُ اللهِ عَلَيْهِ مُطَلِّبِی ہیں

پیارے اسلامی بھائیو! امام شافعی رَحْمَةُ اللهِ عَلَيْهِ کے فضائل میں ایک اہم فضیلت یہ ہے کہ امام شافعی رَحْمَةُ اللهِ عَلَيْهِ پیارے آقا، کئی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے ہم نسب ہیں۔ ہمارے پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ کے آباء و اجداد کی فہرست میں ایک

① ... مناقب امام شافعی للرازی، صفحہ: 34 و 35۔

② ... کتاب الثقات لابن حبان، باب المیم، جلد: 5، صفحہ: 406، رقم: 2997۔

دادا جان ہیں؛ حضرت عبد مناف رَحْمَةُ اللهِ عَلَيْهِ۔ امام شافعی رَحْمَةُ اللهِ عَلَيْهِ بھی حضرت عبد مناف رَحْمَةُ اللهِ عَلَيْهِ کی اولاد میں سے ہیں۔

قبیلہ قریش کی 4 شاخیں ہیں: ①: بنو ہاشم ②: بنو مَطْلَب ③: بنو تَوَ فُل ④: اور بنو عبد شمس۔ ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ قبیلہ بنو ہاشم سے ہیں، اسی لئے آپ صَلَّى اللهُ عَلَيْهِ وَآلِهِ وَسَلَّمَ کو رسولِ ہاشمی کہا جاتا ہے اور امام شافعی رَحْمَةُ اللهِ عَلَيْهِ قبیلہ بنو مَطْلَب سے ہیں، لہذا امام شافعی رَحْمَةُ اللهِ عَلَيْهِ کو مَطْلَبی کہا جاتا ہے۔⁽¹⁾

امام شافعی رَحْمَةُ اللهِ عَلَيْهِ كِے تین فضائل

امام فخر الدین رازی رَحْمَةُ اللهِ عَلَيْهِ فرماتے ہیں: امام شافعی رَحْمَةُ اللهِ عَلَيْهِ مَطْلَبی ہیں، اس اعتبار سے آپ رَحْمَةُ اللهِ عَلَيْهِ کو کئی فضیلتیں حاصل ہیں: ①: بنو مَطْلَب ہمیشہ دین اسلام کے مددگار رہے، انہوں نے ہر موقع پر پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے ساتھ وفاداری کی، اسی لئے آقائے دو جہاں، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے فرمایا: **اِنَّمَا بُنُو هَاشِمٍ وَبَنُو الْمُطَّلِبِ شَيْخٌ وَاحِدٌ** بے شک بنو ہاشم اور بنو مَطْلَب ایک ہی ہیں۔ امام رازی رَحْمَةُ اللهِ عَلَيْهِ فرماتے ہیں: جیسے امام شافعی رَحْمَةُ اللهِ عَلَيْهِ كِے آباء و اجداد دین کے خدمت گزار تھے، اسی طرح امام شافعی رَحْمَةُ اللهِ عَلَيْهِ نے بھی دین اسلام کی خوب خدمت فرمائی۔⁽²⁾ ②: امام رازی رَحْمَةُ اللهِ عَلَيْهِ مزید فرماتے ہیں: امام شافعی رَحْمَةُ اللهِ عَلَيْهِ چونکہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ كِے ہم نَسَب ہیں، اس اعتبار سے آپ بھی

①... مناقب امام شافعی للرازی، صفحہ: 30 و 31 ملقطاً۔

②... مناقب امام شافعی للرازی، صفحہ: 30۔

”آلِ رَسول“ میں شامل ہیں۔ لہذا ہم جب نماز میں پڑھتے ہیں: **اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ** (اے اللہ پاک! محمد صَلَّى اللهُ عَلَيْهِ وَآلِهِ وَسَلَّمَ پر اور آپ کی آل پر رحمتیں نازل فرما) تو ہماری اس دُعا میں امام شافعی رَحْمَةُ اللهِ عَلَيْهِ بھی شامل ہیں۔ (1)

③: حدیثِ پاک میں ہے: **إِنَّ كُلَّ سَبَبٍ وَنَسَبٍ يَنْقَطِعُ يَوْمَ الْقِيَامَةِ إِلَّا مَا كَانَ مِنْ نَسَبِي وَسَبَبِي** روزِ قیامت ہر نسبی اور سسرالی رشتہ ٹوٹ جائے گا مگر وہ جو میرے نسب اور سسرالی رشتے سے ہیں (ان کا تعلق نہیں ٹوٹے گا)۔ (2)

سُبْحَانَ اللهِ! پیارے اسلامی بھائیو! یہ کیسی زبردست فضیلت ہے۔ روزِ قیامت جب نفسی نفسی کا عالم ہو گا، ماں بیٹے سے دُور بھاگے گی، باپ اکلوتے بیٹے سے دامن چھڑائے گا، بھائی بھائی سے دُور بھاگے گا، دوست احباب سب اپنی اپنی فکر میں ہوں گے، اس وقت کوئی نسبت، کوئی رشتہ، کوئی تعلق کام نہ آئے گا مگر قربان جانیے! ہمارے آقا و مولیٰ، مُحَمَّد مصطفیٰ صَلَّى اللهُ عَلَيْهِ وَآلِهِ وَسَلَّمَ کا نسب مبارک اس وقت بھی قائم ہو گا، یہ مبارک نسب قیامت کی وَحْشَت میں کام آئے گا۔ امام شافعی رَحْمَةُ اللهِ عَلَيْهِ چونکہ رسولِ اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ کے ہم نسب ہیں لہذا روزِ قیامت امام شافعی رَحْمَةُ اللهِ عَلَيْهِ بھی دامنِ مصطفیٰ سے وابستہ ہوں گے، **إِنَّ شَأْنَهُ اللهُ الْكَرِيمُ!** امام شافعی رَحْمَةُ اللهِ عَلَيْهِ کا نسب مبارک بھی اس وقت قائم ہو گا اور قیامت کی ہولناکیوں میں کام آئے گا۔

آپ کی نسبت اے نانائے حُسنین! | ہے بڑی دولت اے نانائے حُسنین!

①... مناقب امام شافعی للرازی، صفحہ: 33-

②... الشریعة للآجری، جلد: 5، صفحہ: 2231، حدیث: 1713-

امام شافعی رَحْمَةُ اللهِ عَلَيْهِ عالم قریش ہیں

اے ماثقانِ رسول! امام شافعی رَحْمَةُ اللهِ عَلَيْهِ کی ایک فضیلت یہ بھی ہے کہ آپ عالم قریش ہیں۔ سرکارِ عالی وقار، مکی مدنی تاجدار صَلَّی اللهُ عَلَيْهِ وَآلِهِ وَسَلَّمَ کی حدیثِ پاک ہے: لَا تَسْبُوْا قُرَيْشًا یعنی قریش کو بُرا مت کہو! فَإِنَّ عَالِمَهَا يَمْلَأُ الْأَرْضَ عِلْمًا بے شک ان میں سے ایک عالم زمین کو علم سے بھر دے گا۔ (1)

اس حدیثِ پاک میں قبیلہ قریش کے جس عالمِ دین کا ذکر کیا گیا ہے، اس سے مراد امام شافعی رَحْمَةُ اللهِ عَلَيْهِ ہیں۔ امام احمد بن حنبل رَحْمَةُ اللهِ عَلَيْهِ فرماتے ہیں: مجھ سے جب بھی کوئی دینی مسئلہ پوچھا جاتا ہے، میں سب سے پہلے اس مسئلہ کو قرآن و حدیث سے تلاش کرتا ہوں، اگر مجھے اس مسئلہ کا جواب قرآن و حدیث میں نہ ملے، تو امام شافعی رَحْمَةُ اللهِ عَلَيْهِ کے فرامین سے اس کا جواب ڈھونڈتا ہوں کیونکہ امام شافعی رَحْمَةُ اللهِ عَلَيْهِ ہی وہ عالم قریش ہیں، جنہوں نے زمین کو علم سے بھر دیا ہے۔ (2)

صَلُّوْا عَلَيَّ الْحَبِيْب! صَلَّی اللهُ عَلَيَّ مُحَمَّدٍ

جاؤ! اللہ تمہیں برکت دے...!

امام شافعی رَحْمَةُ اللهِ عَلَيْهِ فرماتے ہیں: ایک روز میں سویا تو قسمت جاگ اٹھی، دو جہاں کے سردار، مکی مدنی تاجدار صَلَّی اللهُ عَلَيْهِ وَآلِهِ وَسَلَّمَ نورانی چہرہ چمکاتے میرے خواب میں تشریف لے آئے، آپ صَلَّی اللهُ عَلَيْهِ وَآلِهِ وَسَلَّمَ نے مجھ سے فرمایا: يَا غُلَامُ! مِنْ اَنْتَ؟ بیٹا! تم کس

1... مسند ابوداؤد طیالسی، جلد: 1، صفحہ: 245، حدیث: 307۔

2... مناقب امام شافعی للبیہقی، جلد: 1، صفحہ: 54۔

قوم سے ہو؟ میں نے عرض کیا: **مِنْ رَهْطِكَ يَا رَسُولَ اللَّهِ!** یعنی یا رسول اللہ صَلَّی اللہُ عَلَیْہِ وَاٰلِہٖ وَسَلَّمَ میں آپ کے غلاموں میں سے ہوں۔ اس پر رسول بے مثال، بی بی آمنہ کے لال صَلَّی اللہُ عَلَیْہِ وَاٰلِہٖ وَسَلَّمَ نے مجھ پر شفقت و مہربانی کرتے ہوئے فرمایا: قریب آجاؤ! میں قریب ہو گیا، جان جہان، سلطان کون و مکان صَلَّی اللہُ عَلَیْہِ وَاٰلِہٖ وَسَلَّمَ نے اپنا لُحَاب مبارک (یعنی منہ کا پانی) میرے منہ میں ڈال دیا اور فرمایا: **اِمْبِضْ بَارِکَ اللّٰہِ فَبِکَ جَاؤُا! اللّٰہُ تمہیں برکت دے۔** (1)

مولا علی رَضِيَ اللهُ عَنْهُ نے انگوٹھی عطا کی

امام شافعی رَحْمَةُ اللهِ عَلَيْهِ ایک اور ایمان افروز خواب بیان کرتے ہوئے فرماتے ہیں: ایک بار میں نے خواب میں دیکھا کہ میں مَطَاف (یعنی مسجد حرام میں طواف کی جگہ) بیٹھا ہوں، اچانک ایک طرف سے مسلمانوں کے چوتھے خلیفہ اَمِيْرُ الْمُؤْمِنِيْنَ مولا علی شیر خدا رَضِيَ اللهُ عَنْهُ تشریف لائے، میں آپ کے استقبال کے لئے جلدی سے اُٹھا اور آپ رَضِيَ اللهُ عَنْهُ کے سینے سے لگ گیا، پھر مولا علی رَضِيَ اللهُ عَنْهُ نے مجھ سے ہاتھ ملایا اور اپنی انگوٹھی مبارک اتار کر مجھے پہنادی۔

یہ ایمان افروز خواب دیکھنے کے بعد اگلے دن میں خوابوں کی تعبیر بتانے والے کے پاس گیا، اُسے اپنا خواب سنایا اور تعبیر پوچھی تو اس نے کہا: آپ کو مولا علی رَضِيَ اللهُ عَنْهُ کے سینے سے لگنے کی سَعَادَت نصیب ہوئی، یہ جہنم سے آزادی کی علامت ہے، مولا علی رَضِيَ اللهُ عَنْهُ نے آپ سے ہاتھ ملایا، یہ قیامت کے روز امان ملنے کی بشارت ہے اور حضرت علی المرتضیٰ رَضِيَ اللهُ عَنْهُ نے آپ کو اپنی انگوٹھی پہنائی، یہ اس طرف اشارہ ہے کہ جس طرح مولا علی

رَضِيَ اللهُ عَنْهُ کا نام پاک مشہور ہے، ایسے ہی آپ کے نام کو بھی شہرت عطا ہوگی۔⁽¹⁾
 علامہ بیہقی رَحْمَةُ اللهِ عَلَيْهِ لکھتے ہیں: امام شافعی رَحْمَةُ اللهِ عَلَيْهِ کا یہ خواب واقعی سچ ثابت
 ہوا؛ اس کے کچھ ہی عرصے کے بعد امام شافعی رَحْمَةُ اللهِ عَلَيْهِ کی شہرت ہونے لگی، آپ رَحْمَةُ
 اللهُ عَلَيْهِ نے بہت سی دینی کتابیں لکھیں، جن کے ذریعے آپ کا نام دُور دُور تک پہنچ گیا۔⁽²⁾

انگوٹھی پہننے کے احکام

اے ماثقانِ رسول! مسلمانوں کے چوتھے خلیفہ حضرت مولیٰ علی رَضِيَ اللهُ عَنْهُ نے
 خواب میں تشریف لا کر امام شافعی رَحْمَةُ اللهِ عَلَيْهِ کو انگوٹھی عطا فرمائی۔ انگوٹھی پہننا بعض
 صورتوں میں سنت ہے مگر آج کل انگوٹھی پہننے سے متعلق بڑی بے احتیاطی کی جاتی ہے،
 بہت سے نوجوان چھلے پہنتے ہیں، کوئی 2 انگوٹھیاں پہنتا ہے، بعضوں نے پورا ہاتھ ہی
 انگوٹھیوں سے بھر اہوتا ہے اور بعض نادان سونے کی انگوٹھی بھی پہنتے ہیں۔ یاد رکھئے! مرد
 صرف چاندی کی 4 ماشے (یعنی 4 گرام، 174 ملی گرام) سے کم کی، ایک نگینے والی صرف ایک
 ہی انگوٹھی پہن سکتا ہے۔ * مرد کو سونے (Gold) کی انگوٹھی (Ring) پہننا حرام ہے۔
 * لوہے کی انگوٹھی جہنمیوں کا زیور ہے * ایک سے زیادہ نگینے والی انگوٹھی، اگرچہ وہ چاندی
 ہی کی ہو، مرد کے لئے ناجائز ہے * بغیر نگینے کی انگوٹھی پہننا بھی ناجائز ہے کہ یہ انگوٹھی
 نہیں پھلا ہے۔⁽³⁾

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

①... مناقب امام شافعی للرازی، صفحہ: 36-

②... مناقب امام شافعی للبیہقی، جلد: 1، صفحہ: 148-

③... 550 سننیں اور آداب، صفحہ: 57-58 ملتقطاً۔

امام شافعی رَحْمَةُ اللهِ عَلَيْهِ كِے اعلیٰ اوصاف

اے ماشقانِ رسول! امام محمد بن ادریس شافعی رَحْمَةُ اللهِ عَلَيْهِ عِلْم میں تو بلند رُتبه رکھتے ہی ہیں، آپ رَحْمَةُ اللهِ عَلَيْهِ عَمَل میں بھی بہت بلند شان والے ہیں، آئیے! امام شافعی رَحْمَةُ اللهِ عَلَيْهِ كِے چند اعلیٰ اوصاف سنتے ہیں:

امام شافعی رَحْمَةُ اللهِ عَلَيْهِ اور شوقِ تلاوت

حُجَّةُ الْاِسْلَام امام محمد بن محمد غزالی رَحْمَةُ اللهِ عَلَيْهِ لکھتے ہیں: امام شافعی رَحْمَةُ اللهِ عَلَيْهِ نے رات کو 3 حصّوں میں تقسیم کر رکھا تھا؛ ایک حصّہ عِلْمِ دین کے لئے، ایک حصّہ نماز کے لئے اور ایک حصّہ آرام کے لئے۔⁽¹⁾ حضرت رَبِيعِ رَحْمَةُ اللهِ عَلَيْهِ کا بیان ہے: امام شافعی رَحْمَةُ اللهِ عَلَيْهِ روزانہ ایک قرآنِ کریم ختم فرمایا کرتے۔⁽²⁾ رمضان المبارک میں آپ رَحْمَةُ اللهِ عَلَيْهِ کا شوقِ تلاوت مزید بڑھ جاتا، آپ رمضان المبارک میں دورانِ نوافل 60 قرآنِ کریم ختم فرمایا کرتے تھے۔⁽³⁾

سُبْحٰنَ اللهِ! پیارے اسلامی بھائیو! ذرا اندازہ لگائیے! امام شافعی رَحْمَةُ اللهِ عَلَيْهِ کوئی معمولی شخصیت نہیں ہیں، آپ باقاعدہ مفتی و مجتہد تھے، لوگ آپ رَحْمَةُ اللهِ عَلَيْهِ سے فتوے پوچھا کرتے، آپ لوگوں کو جو ابات عنایت فرماتے، بہت بڑے عالمِ دین تھے، دُور دراز سے لوگ آپ کی خدمت میں حاضر ہو کر عِلْم کی پیاس بجھاتے تھے، اتنی مصروفیات ہونے کے باوجود آپ رَحْمَةُ اللهِ عَلَيْهِ تلاوتِ قرآنِ کریم کے لئے وقت نکال لیا کرتے تھے۔

①... احیاء علوم الدین، کتاب العلم، جلد: 1، صفحہ: 40۔

②... تاریخ بغداد، محمد بن ادریس شافعی، جلد: 2، صفحہ: 61۔

③... احیاء علوم الدین، کتاب العلم، جلد: 1، صفحہ: 40۔

ہم ذرا غور کریں! کیا ہم بھی تلاوت کے لئے وقت نکالتے ہیں؟ ہم میں سے ہر ایک دل ہی دل میں غور کرے، قرآن کریم ہمارے پیارے اللہ پاک کا کلام ہے، وہی ربِّ کریم جو ہمیں رِزق عطا فرماتا ہے، ہمیں ہزار ہا نعمتیں عطا فرماتا ہے، کیا ہم اپنے اُسی ربِّ کریم کا پاکیزہ کلام پڑھتے ہیں؟ ہم سب کے گھروں میں یقیناً قرآن کریم موجود ہوگا، اس پاکیزہ بابرکت کتاب کو ہم کتنے دنوں بعد کھولتے ہیں؟

پیارے اسلامی بھائیو! یہ لمحہ فکریہ ہے، بہت افسوس کے ساتھ کہنا پڑتا ہے کہ ہمیں موبائل فون کے لئے وقت مل جاتا ہے، سوشل میڈیا کے لئے وقت مل جاتا ہے، دُنوی مال و دولت کمانے کے لئے ہمارے پاس وقت ہی وقت ہے، سیر و تفریح کے لئے ہم منٹوں میں تیار ہو جاتے ہیں مگر افسوس! ہمیں اپنے ربِّ کریم کا پاکیزہ کلام پڑھنے کے لئے کئی کئی دن، کئی کئی ہفتے بلکہ کئی کئی مہینے بھی وقت نہیں ملتا بلکہ وقت ملنے کا تو کیا شکوہ کریں، ہمیں تو یاد بھی نہیں آتا کہ ہم نے تلاوت بھی کرنی ہے، ہم نے اپنے اہداف میں تلاوت کو شامل ہی نہیں کیا ہوتا۔ کاش! ہم تلاوت قرآن کے شوقین بن جائیں!...

وہ معزز تھے زمانے میں مسلمان ہو کر | اور تم خوار ہوئے تارکِ قرآن ہو کر

قرآن پاک کی تلاوت کے فضائل

✽ تلاوت قرآن اس اُمت کی افضل عبادت ہے ⁽⁴⁾ ✽ قرآن پاک کا ایک حرف پڑھنے پر 10 نیکیوں کا ثواب ملتا ہے ✽ جس گھر میں قرآن پڑھا جاتا ہے وہ گھر اپنے رہنے والوں پر کُشادہ ہوتا ہے ✽ اس گھر کی بھلائی کثیر ہوتی ہے ✽ اس گھر میں فرشتے آتے

①... شعب الایمان، جلد: 2، صفحہ: 354، حدیث: 2022۔

ہیں ❀ اس گھر سے شیاطین نکل جاتے ہیں (1) ❀ قرآن کریم قیامت کے دن اپنے پڑھنے والوں کی شفاعت فرمائے گا (2) ❀ تلاوتِ قرآن کرنے والوں کو اللہ پاک شکر گزاروں کے ثواب سے افضل عطا فرمائے گا (3) ❀ اہل قرآن (یعنی اس کی تلاوت کرنے والے اور اس کے احکامات پر عمل کرنے والے) اللہ والے اور اس کے خاص لوگ ہیں (4) ❀ جو نماز میں کھڑے ہو کر قرآن کی تلاوت کرے اس کے لئے ہر حرف کے بدلے 100 نیکیاں ہیں ❀ جو بیٹھ کر تلاوت کرے اس کے لئے ہر حرف کے بدلے 50 نیکیاں ہیں ❀ جو نماز کے علاوہ با وضو تلاوت کرے اس کے لئے 25 نیکیاں ہیں (5) ❀ تلاوتِ قرآن دلوں کی صفائی کا ذریعہ ہے۔ (6) اللہ کریم ہمیں تلاوتِ قرآن کا ذوق و شوق نصیب فرمائے۔

تلاوت کی توفیق دیدے الہی! | گناہوں کی ہو دور دل سے سیاہی

اٰمِیْنِ بِجَاہِ خَاتِمِ النَّبِیْنَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَیْ مُحَمَّدٍ

تمام مسلمانوں کے حق میں دُعا فرماتے

حضرت حَسَن رَحْمَةُ اللهِ عَلَيْهِ فرماتے ہیں: مجھے کئی بار امام شافعی رَحْمَةُ اللهِ عَلَيْهِ کے ساتھ رات گزارنے کی سَعَادَتِ ملی۔ آپ رَحْمَةُ اللهِ عَلَيْهِ ایک تہائی رات نماز پڑھتے، معمول

- ① ... احیاء العلوم، جلد: 1، صفحہ: 826-
- ② ... مسلم، کتاب فضائل القرآن، صفحہ: 402، حدیث: 804-
- ③ ... کنز العمال، جلد: 1، صفحہ: 273، حدیث: 2437 ماخوذاً
- ④ ... ابن ماجہ، صفحہ: 48، حدیث: 215-
- ⑤ ... احیاء العلوم، جلد: 1، صفحہ: 366-
- ⑥ ... شعب الایمان، جلد: 2، صفحہ: 252، حدیث: 2014 ماخوذاً

مبارک یہ تھا کہ کبھی نماز میں 50 آیات کی تلاوت فرماتے اور کبھی 100 آیات تلاوت کرتے۔ تلاوت کا انداز یہ ہوتا کہ جب رحمت والی آیت پر پہنچتے تو اللہ پاک کی بارگاہ میں اپنے لئے اور تمام مسلمانوں کے لئے رحمت کی دُعا کرتے اور جب عذاب والی آیت پڑھتے تو اس سے پناہ مانگتے اور اپنے لئے اور تمام مسلمانوں کے لئے نجات کی دُعا کیا کرتے تھے۔⁽¹⁾

پیارے اسلامی بھائیو! یہاں یہ شرعی مسئلہ یاد رکھئے کہ نفل نماز تہا پڑھ رہے ہوں تو رحمت والی آیات پر رحمت ملنے کی اور عذاب والی آیات پر عذاب سے بچنے کی دُعا کرنا جائز ہے، فرض نمازوں میں دورانِ تلاوت اس طرح دُعائیں کرنا منع ہے۔⁽²⁾

حضرت ابراہیم علیہ السلام کی ایک مبارک دُعا

سُبْحٰنَ اللّٰہ! پیارے اسلامی بھائیو! حضرت امام شافعی رَحْمَةُ اللهِ عَلَيْهِ کی پاکیزہ سیرت کا یہ کیسا پیارا پہلو ہے کہ آپ رَحْمَةُ اللهِ عَلَيْهِ صرف اپنے حق میں نہیں، تمام مسلمانوں کے حق میں دُعا کیا کرتے تھے۔ یہ اللہ پاک کے خلیل حضرت ابراہیم علیہ السلام کا مبارک طریقہ ہے، اللہ پاک نے قرآن کریم میں حضرت ابراہیم خلیل اللہ علیہ السلام کی ایک دُعا ان لفظوں میں ذُکر فرمائی:

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ
يَقُومُ الْحِسَابُ ﴿٦١﴾

ترجمہ کنز الایمان: اے ہمارے رب مجھے بخش دے اور میرے ماں باپ کو اور سب مسلمانوں کو جس دن حساب قائم ہوگا۔

(پارہ 13، سورہ ابراہیم: 41)

①... تاریخ بغداد، محمد بن ادريس شافعي، جلد: 2، صفحہ: 61۔

②... بہار شریعت، حصہ: 3، جلد: 1، صفحہ: 548۔

دُعائیں سستی مت کیجئے...!

اے عاشقانِ رسول! دُعا بہترین عبادت ہے بلکہ حدیثِ پاک میں ارشاد ہوا: **اَللُّدُّعَاءُ مُخُّ الْعِبَادَةِ** دُعا عبادت کا مغز ہے۔⁽¹⁾ دُعا کا ایک بہترین فائدہ یہ بھی ہے کہ دُعا مُفْت کی نیکی ہے، اس پر کوئی پیسہ خرچ نہیں ہوتا، کوئی محنت نہیں لگتی، بس دِل کی تَوَجُّہ اور زبان کی حرکت کی ضرورت ہے، دُعا ہو جاتی ہے بلکہ زبان کو حرکت نہ دیں، تب بھی دِل ہی دِل میں دُعا کی جاسکتی ہے لیکن دیکھا جاتا ہے، ہمارے ہاں لوگ دُعا کے معاملے میں سستی سے کام لیتے ہیں ❁ اب ہمارے ہاں اپنے حق میں دُعا مانگنے والے بھی بہت کم ہیں جو نمازیں پڑھتے ہیں، دینی ذہن رکھتے ہیں، وہی عموماً دُعا کی طرف تَوَجُّہ کرتے ہیں ❁ ورنہ بہت سارے لوگ ہیں جو مشکلات کا شکار ہوں، پریشانی میں مبتلا ہوں، بیمار ہو جائیں، قرضے تلے دَب جائیں تو دیگر اسباب اختیار کرتے ہیں مگر دُعا نہیں مانگتے، حالانکہ حدیثِ پاک میں دُعا کو مَوْمن کا ہتھیار کہا گیا ہے۔⁽²⁾ ❁ پھر جو لوگ دُعا مانگتے ہیں، ان میں بہت سارے وہ ہیں جو اپنے لئے تو دُعا مانگتے ہیں مگر دوسرے مسلمانوں کے لئے دُعا نہیں مانگتے۔ ہمیں چاہئے کہ ہم اپنے لئے بھی خُوب دُعا مانگا کریں اور دوسروں کے حق میں بھی یاد کر کے لازمی دُعا کیا کریں، **اِنْ شَاءَ اللهُ الْكَرِيمِ!** اس کی بے شمار برکتیں نصیب ہوں گی۔

اُس کی جھولی مَرادوں سے بھر دے	اُس کے حق میں جو بہتر ہو کر دے
جس نے مجھ سے دُعا کا کہا ہے	یا خدا تجھ سے میری دُعا ہے



①... ترمذی، کتاب الدعوات، صفحہ: 777، حدیث: 3371-

②... مستدرک، کتاب الدعاء والتکبیر، جلد: 2، صفحہ: 162، حدیث: 1855-

دوسروں کے حق میں دُعَا مانگنے کا ثواب

اعلیٰ حضرت کے والد مولانا نقی علی خان رَحْمَةُ اللهِ عَلَيْهِ دُعَا کے آداب بیان کرتے ہوئے فرماتے ہیں: بندہ جب اپنے لئے دُعَا مانگے تو سب اہل اسلام کو اس میں شریک کر لے (یعنی سب مسلمان مردوں اور عورتوں کے حق میں بھی دُعَا کرے)۔⁽¹⁾

سیدی اعلیٰ حضرت رَحْمَةُ اللهِ عَلَيْهِ اس ادب کی وضاحت کرتے ہوئے فرماتے ہیں (جس کا خلاصہ ہے): تمام مسلمانوں کے حق میں دُعَا کرنے میں حکمت یہ ہے کہ دُعَا مانگنے والا بندہ اگر خود اس قابل نہ ہو کہ اس کی دُعَا قبول کی جائے تو یہ مسلمان بندوں کے ظُفَّیل میں اپنی مراد کو پہنچ جائے گا۔ تابعی بزرگ حضرت ثابت بُنابی رَحْمَةُ اللهِ عَلَيْهِ روایت فرماتے ہیں: ہم سے ذکر کیا گیا کہ جو شخص مسلمان مردوں اور عورتوں کے لئے خیر کی دُعَا کرتا ہے، قیامت کو جب ان کے پاس سے گزرے گا تو ایک کہنے والا کہے گا: یہ وہ ہے جو دُنیا میں تمہارے لئے دُعَا خیر کرتا تھا، پس وہ مسلمان اس کی شفاعت کر کے جنت میں لے جائیں گے۔⁽²⁾

✽ ایک شخص یوں دُعَا مانگ رہا تھا: **اَللّٰهُمَّ اغْفِرْ لِي** (اے اللہ پاک! میری مغفرت فرما)۔ ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے اس کی یہ دُعَا سُننی تو فرمایا: اگر عام کرتا (یعنی دوسرے مسلمانوں کے لئے بھی مانگتا) تو تیری دُعَا قبول ہو جاتی⁽³⁾ ✽ حدیث پاک میں ہے، ہمارے پیارے آقا، نُورِ والے مصطفیٰ صَلَّى اللهُ عَلَيْهِ وَآلِهِ وَسَلَّمَ نے

①... فضائل دُعَا، صفحہ: 86-

②... فضائل دُعَا، صفحہ: 86-

③... رد المحتار، کتاب الصلاة، باب صفة الصلاة، مطلب فی الدعاء، جلد: 2، صفحہ: 286-

فرمایا: جو سب مسلمان مردوں اور عورتوں کے لئے مغفرت کی دُعا کرے، اللہ پاک اُس کے لئے ہر مسلمان مرد و عورت کے بدلے ایک نیکی لکھے گا۔ (1)

سُبْحَانَ اللهِ! اے عاشقانِ رسول! جھوم جائیے! کروڑوں بلکہ اربوں کھربوں نیکیاں کمانے کا آسان نسخہ ہاتھ آگیا، یقیناً حضرت آدم عَلَيْهِ السَّلَام سے لے کر اب تک اربوں مسلمان دُنیا میں آچکے ہیں اور کروڑوں اب بھی دُنیا میں موجود ہیں، اگر ہم تَوْبَةُ کریں اور تمام مسلمانوں کے لئے مغفرت کی دُعا کریں تو **اِنَّ شَاءَ اللهُ لَکَرِيْمٌ!** اللہ پاک کی رحمت سے اربوں کھربوں نیکیوں کے حق دار بن جائیں گے اور وقت کتنا لگے گا؟ چند سیکنڈ۔ چاہیں تو ہر نماز کے بعد بلکہ دن بھر میں وقتاً فوقتاً دُعا مانگتے رہا کیجئے:

اَللّٰهُمَّ اغْفِرْ لِيْ وَلِكُلِّ مُؤْمِنٍ وَّ مُؤْمِنَةٍ

(یا اللہ پاک! میری اور ہر مسلمان مرد و عورت کی مغفرت فرما)۔

بہتر یہ ہے کہ یہ دُعا عربی میں یاد کر لیں اور وقتاً فوقتاً پڑھتے رہیں، ورنہ اپنی مادری زبان (مثلاً اردو، پنجابی، پشتو، سرائیکی وغیرہ) میں بھی دُعا کر سکتے ہیں کہ **یا اللہ پاک! میری اور ہر مسلمان مرد و عورت کی مغفرت فرما۔** اللہ پاک ہم سب کو اپنے حق میں بھی اور تمام مسلمانوں کے حق میں بھی کثرت سے دُعا مانگنے کی توفیق عطا فرمائے۔

اٰمِيْنَ بِجَاوِحَاتِمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

①...جامع صغیر، صفحہ: 513، حدیث: 8419-

امام اعظم رَحْمَةُ اللهِ عَلَيْهِ كَ مَزَارِ پَاكِ كِي بَرَكَتِ

اے عاشقانِ رسول! دُعا مانگنے كے تعلق سے امام شافعی رَحْمَةُ اللهِ عَلَيْهِ كَ اِيك اُور بَہت پيارا انداز ہے، وہ يہ كہ امام شافعی رَحْمَةُ اللهِ عَلَيْهِ كَ اُولِيائے كرام كے مزارات پر حاضر ہو كر دُعا مانگا كرتے تھے، خُود ارشاد فرماتے ہيں: مجھے جب كوئی مشكل پيش آتی ہے، ميں دور كعت نماز ادا كرتا ہوں اور امام اعظم امام اَبُو حَنِيفَةَ رَحْمَةُ اللهِ عَلَيْهِ كَ مَزَارِ پَاكِ پر حاضر ہو كر دُعا مانگتا ہوں تو اللہ پاك ميري مشكل آسان فرما ديتا ہے۔ (1)

ہے دُھوم چاروں طرف سخاى، بھري ہے جھولي ہر ايك گداكى
عطا ہو مجھ كو بھي طيبہ كا غم، امام اعظم ابو حنيفہ!
تمہارے دربار كا گدا ہوں، ميں سائلِ عشقِ مصطفےٰ ہوں
كرم پيے شاہِ غوثِ اعظم، امام اعظم ابو حنيفہ!
ديارِ بغداد ميں بلا كر مزار اپنا دکھا جہاں پر
ہيں نور كى بارشیں چھما چھم، امام اعظم ابو حنيفہ! (2)

پيارے اسلامى بھايو! ديكھا آپ نے! دوسرى صدى كے مُجَدِّدِ، عالمِ قریشِ حضرت امام شافعی رَحْمَةُ اللهِ عَلَيْهِ كَ كا بھي يہي عقيدہ تھا كہ مزاراتِ اُولِيائے كرام پر حاضر ہونے سے مشكلاتِ ظلتی ہيں، مزارات پر حاضر ہو كر دُعا ميں جلد قبول ہوتی ہيں۔

اے عاشقانِ رسول! خيال رہے! قبر كى طرف رُخ كر كے نماز پڑھنا (جبكہ درميان ميں كوئی آڑ مثلاً ديوار وغيرہ نہ ہو) مكروہ اور منع ہے۔ اوليائے كرام كے مزارات پر حاضرى ہو تو

①... فضائلِ دُعا، صفحہ: 136-

②... وسائلِ بخشش، صفحہ: 573 و 574-

ان کی مبارک قبر کے دائیں یا بائیں (Right / Left) جانب قبلہ رُوہر کر نماز پڑھنی چاہئے، اس سے برکات میں اِضَافَہ ہوتا ہے۔ (1)

صَلُّوْا عَلَی الْحَبِیْب! صَلَّی اللهُ عَلَی مُحَمَّد

امام شافعی رَحْمَةُ اللهِ عَلَيْهِ بہت سخی تھے

اے ماشقانِ رسول! حضرت امام شافعی رَحْمَةُ اللهِ عَلَيْهِ كَے پاکیزہ اوصاف میں ایک بہت پیارا وصف یہ بھی ہے کہ امام شافعی رَحْمَةُ اللهِ عَلَيْهِ بہت سخی تھے، ہزاروں روپے بڑی خوشی کے ساتھ غریبوں پر خرچ فرما دیا کرتے تھے۔ حضرت حمیدی رَحْمَةُ اللهِ عَلَيْهِ فرماتے ہیں: ایک مرتبہ امام شافعی رَحْمَةُ اللهِ عَلَيْهِ اپنے کسی کام کے سلسلے میں یمن تشریف لے گئے، جب آپ واپس مکہ مکرمہ آئے تو آپ کے پاس 10 ہزار درہم (یعنی چاندی کے سکہ) تھے، آپ رَحْمَةُ اللهِ عَلَيْهِ نے شہر سے باہر ہی خیمہ لگا لیا، لوگ آپ رَحْمَةُ اللهِ عَلَيْهِ كَے پاس آتے رہے، آپ انہیں مال عطا فرماتے رہے، جب آپ خیمے سے باہر تشریف لائے تو سارا مال (یعنی 10 ہزار چاندی کے سکہ) راہِ خُدا میں تقسیم فرما چکے تھے۔ (2)

مہر کی رقم ادا فرمادی

حضرت ربیع رَحْمَةُ اللهِ عَلَيْهِ فرماتے ہیں: جب میرا نکاح ہوا تو حضرت امام شافعی رَحْمَةُ اللهِ عَلَيْهِ نے مجھ سے پوچھا: حق مہر کتنا طے کیا تھا؟ میں نے عرض کیا: 30 دینار۔ آپ نے دوبارہ پوچھا: اس میں سے ادا کتنا کر دیا ہے؟ میں نے عرض کیا: 6 دینار (سونے کے سکہ)۔ اتنا پوچھنے کے بعد امام شافعی رَحْمَةُ اللهِ عَلَيْهِ تشریف لے گئے، بعد میں مجھے ایک تھیلی بھجوائی، جس میں

1... فتاویٰ رضویہ، جلد: 5، صفحہ: 349 و 351 ماخوذاً

2... تاریخ مدینہ دمشق، جلد: 51، صفحہ: 401۔

پورے 24 دینار تھے۔ (1)

سُبْحَانَ اللهِ! یہ ہے سخاوت...! امام شافعی رَحْمَةُ اللهِ عَلَيْهِ نے خود معلوم کیا کہ مہر کی کتنی رقم بھی ڈتے پر باقی ہے، پھر معلوم ہو جانے پر بس خالی تسلی نہیں دی بلکہ حضرت ربیع رَحْمَةُ اللهِ عَلَيْهِ كَے مانگے بغیر، خود ہی وہ رقم عطا فرمادی۔ اللہ پاک ہمیں بھی سخاوت کی توفیق نصیب فرمائے۔ کاش! ہمارے دل سے مال کی محبت نکل جائے، یقین کیجئے! ہمارے دلوں میں مال کی بہت حرص ہے، جیب سے رقم نکالتے ہوئے دل بیٹھتا ہے، غریب کو دینے کے لئے بڑا نوٹ نکالنے کی ہمت نہیں پڑتی، کاش! یہ حرص ختم ہو جائے، ہم راہِ خدا میں بانٹنے والے بنیں، **اِنَّ شَاءَ اللهُ لَكُرِيْمٌ!** اللہ پاک اپنے خزانوں سے ہمیں وافر رزق عطا فرمائے گا۔ اللہ پاک ہمیں اس کی توفیق بخشے۔ **اٰمِيْنَ بِجَاهِ خَاتِمِ النَّبِيِّنَ صَلَّى اللهُ عَلَيْهِ وَآلِهِ وَسَلَّمَ۔**

تج ڈال مال ودھن کو، کوڑی نہ رکھ نفن کو | جس نے دیا ہے تن کو، دے گا وہی نفن کو

مذاق کرنے والے کے لئے دُعاے خیر...!

ایک بار امام شافعی رَحْمَةُ اللهِ عَلَيْهِ نے درزی سے قمیض سلوائی، وہ درزی امام شافعی رَحْمَةُ اللهِ عَلَيْهِ كَے کو جانتا نہیں تھا، آپ کا مقام و مرتبہ بھی اُسے معلوم نہیں تھا، لہذا اُس درزی نے جان بوجھ کر بطور مذاق قمیض کی ایک آستین تنگ کر دی اور دوسری اتنی کھلی بنا دی کہ اُس میں سر بھی داخل ہو سکتا تھا۔ جب امام شافعی رَحْمَةُ اللهِ عَلَيْهِ كَے کی خدمت میں وہ قمیض پیش کی گئی تو آپ نے دیکھ کر فرمایا: اللہ پاک تجھے جزائے خیر عطا فرمائے! تنگ آستین وُصُو میں اوپر چڑھانے کے لئے بہتر ہے اور کھلی آستین میں کتاب رکھی جاسکتی ہے۔

①... شُعب الایمان، باب فی الوجود والساء، جلد: 7، صفحہ: 452، حدیث: 10962۔

ابھی امام شافعی رَحْمَةُ اللهِ عَلَيْهِ یہ گفتگو فرما ہی رہے تھے کہ خلیفہ وقت کا ایک قاصد 10 ہزار درہم لے کر آپ کی خدمت میں حاضر ہوا، درزی بھی پاس ہی موجود تھا، امام شافعی رَحْمَةُ اللهِ عَلَيْهِ نے قاصد کو فرمایا: درزی کو سلائی کی رقم دے دو!

اب درزی کو حیرت ہوئی کہ یہ کون ہستی ہیں؟ جن کے لئے خلیفہ وقت کا قاصد رقم لے کر آیا ہے، درزی نے قاصد سے جب آپ کے متعلق پوچھا تو اس نے بتایا: یہی حضرت امام شافعی رَحْمَةُ اللهِ عَلَيْهِ ہیں۔ یہ سنتے ہی درزی آپ رَحْمَةُ اللهِ عَلَيْهِ کی خدمت میں حاضر ہوا، اس نے پاؤں چوم کر معافی مانگی اور امام شافعی رَحْمَةُ اللهِ عَلَيْهِ کی خدمت ہی میں رہنے لگا۔⁽¹⁾

اے ماشقانِ رسول! دیکھا آپ نے! امام شافعی رَحْمَةُ اللهِ عَلَيْهِ کے اخلاق کیسے پیارے تھے، اس واقعے میں ایک بات بڑی توجُّہ طلب ہے، دیکھئے! درزی نے قمیض کی ایک آستین تنگ بنائی اور ایک آستین جان بوجھ کر بہت کھلی رکھ دی۔ درزی نے تو مذاق کیا تھا مگر امام شافعی رَحْمَةُ اللهِ عَلَيْهِ کی مہارت صدّ مرحبا! آپ نے اسی سے اچھا پہلو نکال لیا اور درزی کو دُعاے خیر سے نوازا۔

آج کل یہ بہت مشکل کام ہے، اچھے پہلو تلاش کرنا تو دُور کی بات، ہمارے ہاں لوگ اچھائی میں بھی بُرے پہلو ڈھونڈنے کی کوشش کرتے ہیں۔ ہمارے بزرگانِ دین، اللہ پاک کے نیک بندے کیسے عظیم لوگ تھے کہ یہ بُرے کام میں بھی اچھائی کے پہلو تلاش کر لیا کرتے تھے۔

①... کہائیں اور نصیحتیں، صفحہ: 398۔

حضرت رابعہ بصریہ رَحْمَةُ اللهِ عَلَيْهَا کی حکایت

حضرت سفیان ثوری رَحْمَةُ اللهِ عَلَيْهِ فرماتے ہیں: بصرہ میں ایک شخص کو زنا کی سزا میں سولی پر لٹکا دیا گیا، حضرت رابعہ بصریہ رَحْمَةُ اللهِ عَلَيْهَا کا اس کے قریب سے گزر ہوا تو فرمایا: یہی وہ زبان ہے جس سے تم ”لَا إِلَهَ إِلَّا اللَّهُ“ پڑھا کرتے تھے۔⁽¹⁾

دیکھا آپ نے! ایک شخص جسے گناہِ کبیرہ کی سزا میں پھانسی دی گئی تھی، حضرت رابعہ بصریہ رَحْمَةُ اللهِ عَلَيْهَا نے اس کی بُرائی کا ذکر نہ کیا بلکہ اُس کی ذات میں اچھائی کا پہلو تلاش کر کے اُس اچھائی کا ذکر کیا۔ کاش! ہم بھی مثبت سوچ اپنالیں، اچھا دیکھیں، اچھا سنیں اور اچھا ہی بولنے کی عادت بنائیں کہ بُری زبان بُرے دل کی عکاسی کرتی ہے۔

عیبوں کو ڈھونڈتی ہے فقط عیب جو کی نظر | جو خوش مزاج ہیں حُسن و کمال دیکھتے ہیں

امام شافعی رَحْمَةُ اللهِ عَلَيْهِ خاموش طبیعت تھے

پیارے اسلامی بھائیو! زبان کی احتیاط حکمت و دانائی کی بنیاد ہے۔ حدیثِ پاک میں ہے: تم جسے دیکھو کہ اُسے خاموشی کی نعمت عطا کی گئی ہے، اس کی صحبت اپناؤ کہ ایسے بندے کو حکمت دی جاتی ہے۔⁽²⁾

امام شافعی رَحْمَةُ اللهِ عَلَيْهِ بھی زبان کی احتیاطوں میں اعلیٰ مہارت رکھتے تھے، شاید یہی وجہ ہے کہ اللہ پاک نے آپ کو حکمت و دانائی کی نعمت عطا فرمائی تھی۔ ایک مرتبہ امام شافعی رَحْمَةُ اللهِ عَلَيْهِ سے کوئی مسئلہ پوچھا گیا، آپ رَحْمَةُ اللهِ عَلَيْهِ خاموش رہے، کوئی جواب نہ



①...طبقات الصوفیة، ذکر النسوة المتعبدات الصوفیات، رابعة العدویة، صفحہ: 389۔

②...ابن ماجہ، کتاب الزہد، باب الزہد فی الدینا، صفحہ: 667، حدیث: 4101۔

دیا۔ عرض کی گئی: آپ نے خاموشی کیوں اختیار فرمائی؟ جواب کیوں نہ دیا؟ فرمایا: میں یہ سوچ رہا تھا کہ جواب دینے میں بھلائی ہے یا خاموش رہنے میں۔⁽¹⁾

مَا شَاءَ اللهُ! کیسی حکمت بھری بات ہے، امام محمد بن محمد غزالی رَحْمَةُ اللهِ عَلَيْهِ كِے فرمان کا خلاصہ ہے: امام شافعی رَحْمَةُ اللهِ عَلَيْهِ كِے اس مبارک انداز سے 2 باتیں معلوم ہوئیں:

①: ایک تو یہ کہ امام شافعی رَحْمَةُ اللهِ عَلَيْهِ كِے بولنے سے پہلے ٹولا کرتے تھے⁽²⁾: دوسرا یہ کہ امام شافعی رَحْمَةُ اللهِ عَلَيْهِ كِے میں فضل و ثواب پر نگاہ رکھتے تھے، اگر بولنے میں بہتری ہوتی، ثواب کی صورت بنتی تو کلام فرماتے، ورنہ خاموش رہا کرتے تھے۔

جنت کی ضمانت

کاش! ہمیں بھی بولنے سے پہلے تولنے کی عادت نصیب ہو جائے! اور نہ حالت بہت نازک ہے، ہماری زبان جب چلتی ہے تو چلتی ہی چلی جاتی ہے، غیبت، چغلی، جھوٹ، الزام تراشی اور نہ جانے کیسے کیسے گناہ عام گفتگو میں ہو رہے ہوتے ہیں اور ہمیں معلوم تک نہیں ہوتا، اللہ پاک ہمیں زبان کی حفاظت کی فکر نصیب فرمائے۔ ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا: جو مجھے 2 داڑھوں کے درمیان والی اور دو ٹانگوں کے درمیان والی چیز (یعنی زبان اور شرم گاہ) کی ضمانت دے، میں اسے جنت کی ضمانت دیتا ہوں۔⁽²⁾

حکیم الامت، مفتی احمد یار خان نعیمی رَحْمَةُ اللهِ عَلَيْهِ كِے اس حدیث پاک کے تحت فرماتے ہیں: مطلب یہ ہے کہ جو اپنی زبان کو جھوٹ غیبت، ناجائز باتیں کرنے سے بچائے، خود کو بدکاری کے قریب نہ جانے دے (مالک جنت، قاسم نعمت صَلَّى اللهُ عَلَيْهِ وَآلِهِ وَسَلَّمَ نے اسے جنت

①... احیاء علوم الدین، کتاب العلم، جلد: 1، صفحہ: 40۔

②... بخاری، کتاب الرقاق، صفحہ: 1591، حدیث: 6474۔

کی ضمانت دی ہے۔) مفتی صاحب رَحْمَةُ اللهِ عَلَيْهِ مزید فرماتے ہیں: (جو بندہ اپنی زبان اور شرمگاہ کی حفاظت کر لے) ظاہر بات ہے کہ ایسا مسلمان مؤمن مفتی ہو گا۔ خیال رہے! تقریباً 80 فی صد گناہ زبان سے ہوتے ہیں۔⁽¹⁾

اے ماشقانِ رسول! اندازہ کیجئے! زبان کیسا اہمیت والا عضو ہے کہ جو بندہ زبان کی حفاظت کر لے، زبان کو گناہوں سے بچانے میں کامیاب ہو جائے اور اس کے ساتھ ساتھ بدکاری سے بچتا رہے، رسولِ اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ نے اسے جنت کی ضمانت دی ہے۔

فُضُولِ كَلَامِ غُلَامِ بِنَا لِي تَابِ هِ

امام شافعی رَحْمَةُ اللهِ عَلَيْهِ نے اپنے ساتھی حضرت ربیع رَحْمَةُ اللهِ عَلَيْهِ سے فرمایا: اے ربیع! فُضُولِ كَلَامِ مِت كِرْنَا كِيُوْنَكُهْ جِب تَم بَات كِهْمَ چلو گے تو وہ بات تم پر حاکم بن بیٹھے گی اور تم اس کے غلام بن جاؤ گے۔⁽²⁾

بَات كِرْنَهْ سَهْ پَهْلَهْ سُوْجِ لُو...!

ایک مرتبہ امام شافعی رَحْمَةُ اللهِ عَلَيْهِ نے فرمایا: جب تم کوئی بات کرنے لگو تو پہلے اس پر غور کر لو! اگر تمہیں کوئی فائدہ نظر آئے تو کہہ ڈالو اور اگر تم شش و پنج میں پڑ جاؤ (کہ بولنے میں بہتری ہے یا نہیں) تو خاموش رہو۔⁽³⁾

مَرِي زُبَانِ يَهْ قَطْلِ مَدِيْنَهْ لِكْ جَائَهْ | فُضُولِ كَوْنِي سَهْ بِيْجَارْ هُوْنِ سَدَا يَارْبِ! ⁽⁴⁾

①... مرآة المناجیح، جلد: 6، صفحہ: 447 ملقطاً۔

②... المستطرف فی کل فن مستطرف، باب الثالث عشر، جلد: 1، صفحہ: 82۔

③... المستطرف فی کل فن مستطرف، باب الثالث عشر، جلد: 1، صفحہ: 81۔

④... وسائل بخشش، صفحہ: 83۔

امام شافعی رَحْمَةُ اللهِ عَلَيْهِ کی صحابہ کرام رِضْوَانُ اللهِ عَلَيْهِمْ سے محبت

اے ماثقانِ رسول! امام شافعی رَحْمَةُ اللهِ عَلَيْهِ کا ایک بہت ہی پیارا وُصف یہ ہے کہ آپ

رَحْمَةُ اللهِ عَلَيْهِ صحابہ کرام رِضْوَانُ اللهِ عَلَيْهِمْ اور اہل بیتِ اطہار سے بہت محبت فرمایا کرتے تھے، وقتاً فوقتاً صحابہ کرام رِضْوَانُ اللهِ عَلَيْهِمْ اور اہل بیتِ اطہار کے فضائل بیان کرنا، جو ان سے بغض رکھتا ہو، اس سے دُور رہنا، صحابہ کرام اور اہل بیتِ اطہار کے معاملے میں حق سے ہٹنے والے کو نیکی کی دعوت دینا، اسے اچھے انداز سے سمجھانا امام شافعی رَحْمَةُ اللهِ عَلَيْهِ کی عادات میں شامل تھا، ایک مرتبہ امام شافعی رَحْمَةُ اللهِ عَلَيْهِ نے صحابہ کرام رِضْوَانُ اللهِ عَلَيْهِمْ کے فضائل بیان کرتے ہوئے فرمایا: ❀ صحابہ کرام رِضْوَانُ اللهِ عَلَيْهِمْ وہ مبارک ہستیاں ہیں کہ ان کی تعریفیں تمام جہانوں کے رب، اللہ پاک نے فرمائی ہیں ❀ صحابہ کرام رِضْوَانُ اللهِ عَلَيْهِمْ وہ ہیں کہ قرآنِ کریم، تورات اور انجیل میں ان کی منقبت ہے ❀ صحابہ کرام رِضْوَانُ اللهِ عَلَيْهِمْ وہ ہیں کہ اللہ پاک کے محبوب نبی، رسولِ ہاشمی صَلَّی اللهُ عَلَيْهِ وَآلِهِ وَسَلَّمَ نے ان کے فضائل بیان فرمائے ❀ صحابہ کرام رِضْوَانُ اللهِ عَلَيْهِمْ وحی اُترنے کے شاہد (یعنی گواہ) ہیں ❀ صحابہ کرام رِضْوَانُ اللهِ عَلَيْهِمْ ہی نے ہم تک دین پہنچایا ❀ بے شک صحابہ کرام رِضْوَانُ اللهِ عَلَيْهِمْ ہم سے زیادہ علم والے ہیں ❀ صحابہ کرام رِضْوَانُ اللهِ عَلَيْهِمْ ہر علم میں ہم سے بہت اُوچے اور بلند مرتبہ ہیں ❀ صحابہ کرام رِضْوَانُ اللهِ عَلَيْهِمْ کی یہ شان ہے کہ یہ سب جس بات پر متفق ہو جائیں، وہ بات دین میں دلیل بن جاتی ہے اور اگر ایک ہی صحابی کوئی بات کہے تو اس بات کی مخالفت کرنے کی کسی میں ہمت نہیں، صرف ایک صحابی کا فرمان بھی ہمارے لئے دلیل ہے۔⁽¹⁾

①... مناقب امام شافعی للرازی، صفحہ: 136۔

امام شافعی رَحْمَةُ اللهِ عَلَيْهِ كِے محبتِ اہلِ بیت

اسی طرح اہلِ بیت رَضِيَ اللهُ عَنْهُمْ سے اِظہارِ محبت کرتے ہوئے امام شافعی رَحْمَةُ اللهِ عَلَيْهِ فرماتے ہیں:

يَا آلَ بَيْتِ رَسُولِ اللَّهِ حُبُّكُمْ | فَرَضَ مِنَ اللَّهِ فِي الْقُرْآنِ أَنْزَلَهُ
يَكْفِيكُمْ مِنْ عَظِيمِ الْفَخْرِ أَنْكُمْ | مَنْ لَمْ يُصَلِّ عَلَيْكُمْ لَا صَلَاةَ لَهُ (1)

وضاحت: اے اہلِ بیتِ کرام! تمہاری محبت اللہ پاک نے قرآنِ کریم میں فرض قرار دی ہے۔ تمہیں یہ فخر کافی ہے کہ جو تم پر درود نہ بھیجے، اس کی نماز نہیں۔

خیال رہے! امام شافعی رَحْمَةُ اللهِ عَلَيْهِ كِے نزدیک نماز میں درود شریف پڑھنا فرض ہے جبکہ امام اعظم ابوحنیفہ رَحْمَةُ اللهِ عَلَيْهِ كِے ہاں نماز میں درود شریف پڑھنا فرض نہیں بلکہ سُنَّت ہے۔ اگر کوئی نماز میں درود شریف نہ پڑھے تو امام شافعی رَحْمَةُ اللهِ عَلَيْهِ كِے نزدیک اُس کی نماز ہوگی ہی نہیں، جبکہ امام اعظم ابوحنیفہ رَحْمَةُ اللهِ عَلَيْهِ كِے نزدیک نماز تو ہو جائے گی مگر سُنَّت رہ جانے کی وجہ سے نماز میں کمی آجائے گی۔

صَلُّوْا عَلَي الْحَبِيبِ! صَلَّيْ اللهُ عَلَي مُحَمَّدٍ

امام شافعی رَحْمَةُ اللهِ عَلَيْهِ كِے نصیحتیں

حضرت عبد اللہ بن محمد رَحْمَةُ اللهِ عَلَيْهِ كِے فرماتے ہیں: میں امام شافعی رَحْمَةُ اللهِ عَلَيْهِ كِے ساتھ بغداد کے کسی علاقے میں تھا، آپ رَحْمَةُ اللهِ عَلَيْهِ كِے نے ایک نوجوان کو دیکھا، وہ وُضُو اچھے طریقے سے نہیں کر رہا تھا، امام شافعی رَحْمَةُ اللهِ عَلَيْهِ كِے نے اسے نیکی کی دعوت دیتے ہوئے

①... دیوان امام شافعی، صفحہ: 142۔

فرمایا: اے نوجوان! اپنا دُصُو ٹھیک کرو، اللہ پاک دُنیا و آخرت میں تجھ پر احسان فرمائے گا۔ امام شافعی رَحْمَةُ اللهِ عَلَيْهِ یہ کہہ کر آگے تشریف لے گئے، اُس نوجوان نے علم کی بات سنی تو دُصُو مکمل کر کے امام شافعی رَحْمَةُ اللهِ عَلَيْهِ كِے پیچھے پیچھے حاضر ہو گیا، امام شافعی رَحْمَةُ اللهِ عَلَيْهِ نے اس سے پوچھا: کیا کوئی کام ہے؟ نوجوان نے عرض کیا: جی ہاں! مجھے بھی علم سکھا دیجئے۔ امام شافعی رَحْمَةُ اللهِ عَلَيْهِ نے فرمایا: جان لے! ❀ جس نے اللہ پاک کی معرفت حاصل کر لی، وہ نجات پا گیا ❀ جس نے اپنے دین کے معاملے میں خوف کیا، وہ تباہی سے بچ گیا ❀ جس نے دُنیا میں رُزْمِد اختیار کیا، کل روز قیامت جب وہ اللہ پاک کی بارگاہ میں حاضر ہو گا تو اس کی آنکھیں ٹھنڈی ہوں گی، امام شافعی رَحْمَةُ اللهِ عَلَيْهِ نے مزید فرمایا: جس شخص میں تین خوبیاں جمع ہو جائیں، اس کا ایمان مکمل ہو جاتا ہے: ❶: جو نیکی کا حکم دے اور خود بھی اس پر عمل کرے ❷: جو بُرائی سے منع کرے اور خود بھی اس سے باز رہے ❸: جو دُودِ اِلهی کی حِفَاظت کرے۔ پھر فرمایا: دُنیا سے بے رغبت اور آخرت کا شوق رکھنے والے ہو جاؤ! اپنے ہر کام میں اللہ پاک سے سچ کا معاملہ کرو! اگر ایسا کرو تو نجات پانے والوں میں سے ہو جاؤ گے۔ (1)

پیارے اسلامی بھائیو! یہ کیسی پیاری پیاری سبق آموز نصیحتیں ہیں، اللہ پاک ہمیں ان نصیحتوں پر عمل پیرا ہونے کی توفیق عطا فرمائے۔ اٰمِیْن بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

اس ایمان افروز واقعہ سے سیرتِ امام شافعی رَحْمَةُ اللهِ عَلَيْهِ كِے پہلو نمایاں ہوتا ہے کہ امام شافعی رَحْمَةُ اللهِ عَلَيْهِ نیکی کی دعوت دینے کے بہت حریص تھے، دیکھئے! آپ رَحْمَةُ اللهِ عَلَيْهِ

❶... احیاء علوم الدین، کتاب العلم، جلد: 1، صفحہ: 41۔

نے ایک شخص کو وُضُو میں غلطی کرتے دیکھا، آپ باقاعدہ اُسے سکھانے کے لئے نہیں آئے تھے، صرف وہاں سے گزر رہے تھے، پھر بھی آپ رَحْمَةُ اللهِ عَلَيْهِ نے اُس شخص کو دُرست طریقے سے وُضُو کرنے کی ترغیب دلائی، پتا چلا: جو مبلغ ہوتا ہے، وہ ہر جگہ ہر حال میں مبلغ ہی ہوتا ہے ❀ نیکی کی دعوت عام کرنے کے لئے یہ ضروری نہیں کہ ہم علاقائی دورے ہی میں نیکی کی دعوت دیں گے ❀ جب مدنی قافلے میں سفر ہوگا، تب ہی نیکی کی دعوت دینی ہے بلکہ ❀ ہمیں چاہئے کہ جب، جہاں، جس حال میں بُرائی دیکھیں، حکمتِ عملی کے ساتھ، حُسنِ اخلاق کا مظاہرہ کرتے ہوئے، نرمی سے نیکی کی دعوت دیں اور بُرائی سے منع کریں۔ دیکھئے! امام شافعی رَحْمَةُ اللهِ عَلَيْهِ نے کیسی پیاری نصیحت فرمائی کہ جو بندہ خود نیکی کرے اور دوسروں کو نیکی کی دعوت دے، خود گناہوں سے بچے اور دوسروں کو بچنے کا حکم دے اور جو بندہ اللہ پاک کی حُدود، اس کے احکام کی حفاظت کرے اس بندے کا ایمان کامل ہو جائے گا۔

سُبْحٰنَ اللّٰہ! نیکی کی دعوت دینے سے ایمان کامل ہوتا ہے۔ کاش! ہم بھی نیکی کی دعوت دینے والے بن جائیں۔ ہر مسلمان مبلغ ہے، ہر ایک کو چاہئے کہ نیکی کی دعوت کی دُھو میں چائے ❀ والدین اپنے بچوں کو سمجھائیں ❀ استاد شاگردوں کو نیکی کی دعوت دے ❀ بھائی اپنے بھائی کو ❀ دادا اپنے پوتوں کو ❀ نانا اپنے نواسوں کو ❀ شوہر اپنے بچوں کی امی کو ❀ پڑوسی اپنے پڑوسیوں کو ❀ محلے والوں کو ❀ شہر والوں کو نیکی کی دعوت دے، کاش! ہر طرف نیکی کی دعوت کی دُھوم مچ جائے۔

کرم سے نیکی کی دعوت کا خوب جذبہ دے | دُوں دُھوم سُنّتِ محبوب کی مچا یا زب!

صَلِّ اللّٰهُ عَلٰی مُحَمَّدٍ

صَلُّوْا عَلٰی الْحَبِیْب!

12 دینی کاموں میں سے ایک دینی کام: علاقائی دورہ

اے عاشقانِ رسول! نیک نمازی بننے، صحابہ و اہل بیت رَضِيَ اللهُ عَنْهُمْ کی محبت دل میں بڑھانے، اور نیکی کی دعوت کی دُھو میں مچانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے اور 12 دینی کاموں میں بھی خوب بڑھ چڑھ کر حصہ لیجئے! **إِنْ شَاءَ اللهُ الْكَرِيمُ!** دین و دُنیا کی بے شمار بھلائیاں نصیب ہوں گی، ذیلی حلقے کے 12 دینی کاموں میں سے ایک دینی کام: علاقائی دورہ بھی ہے۔

علاقائی دورے اسلامی بھائی گلی گلی، دُکان دُکان جا کر نیکی کی دعوت دیتے اور وہ لوگ جو مسجد میں نہیں آتے، انہیں بھی مسجد میں لا کر نیک نمازی بننے کی ترغیب دلاتے ہیں۔

غیر مسلم مسلمان ہو گیا

پنجاب کے ایک مبلغِ دعوتِ اسلامی کا بیان ہے، ایک روز ہمارے ہاں کراچی سے مدنی قافلہ تشریف لایا، مدنی قافلے والوں کے ساتھ مل کر مجھے بھی علاقائی دورہ میں شرکت کا شرف ملا، ہم ایک درزی کی دُکان کے باہر لوگوں کو اکٹھا کر کے نیکی کی دعوت دے رہے تھے، جب بیان ختم ہوا تو اسی دُکان کے ایک ملازم نوجوان نے کہا: میں غیر مسلم ہوں، آپ حضرات کی نیکی کی دعوت نے میرے دل پر گہرا اثر کیا ہے، مہربانی فرما کر مجھے اسلام میں داخل کر لیجئے۔ پھر الحمد للہ! وہ کلمہ پڑھ کر مسلمان ہو گیا۔

مقبول جہاں بھر میں، ہو دعوتِ اسلامی | صدقہ تجھے اے رَبِّ غَفَّار! مدینے کا

صَلَّى اللهُ عَلَيَّ مُحَمَّدٍ

صَلُّوْا عَلَيَّ الْحَبِيبِ!

دارُ الاِفتاءِ اہلسنتِ اِپیلی کیشن

پیارے اسلامی بھائیو! الحمد للہ! دعوتِ اسلامی علمِ دین کا فیضان عام کرنے میں مصروف ہے۔ دعوتِ اسلامی کے I. T ڈیپارٹمنٹ نے ایک موبائل اِپیلی کیشن جاری کی ہے، جس کا نام ہے: **Darul Ifta Ahlesunnat** (دارالافتاء اہلسنت)۔

اس اِپیلی کیشن میں مختلف موضوعات پر فتاویٰ جات آڈیو، ویڈیو (& Audio Video) اور ٹیکسٹ کی صورت میں موجود ہیں۔ آپ بھی یہ موبائل اِپیلی کیشن اپنے موبائل میں انسٹال کر لیجئے! خود بھی فائدہ اٹھائیے اور دوسروں کو بھی ترغیب دیجئے!

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللهُ عَلَیْہِ وَاٰلِہٖ وَسَلَّم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سنّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تیری سنّت کا مدینہ بنے آقا! | جنت میں پڑوسی مجھے تم اپنا بنانا
سلام کرنے کی سنتیں اور آداب

فرمانِ مصطفیٰ صَلَّی اللهُ عَلَيْهِ وَآلِهِ وَسَلَّمَ: **الْسَّلَامُ قَبْلَ الْكَلَامِ**؛ سلام بات چیت سے پہلے ہے۔⁽²⁾

①... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

②... ترمذی، کتاب: الاستئذان، باب: ما جاء فی السلام قبل الكلام، صفحہ: 635، حدیث: 2699۔

پیارے اسلامی بھائیو! مسلمان سے ملاقات کرتے وقت سلام کرنا سنت ہے ❀ سلام کرتے وقت دل میں یہ نیت ہو کہ جس کو سلام کرنے لگا ہوں اس کا مال اور عزت و آبرو سب کچھ میری حفاظت میں ہے اور میں ان میں سے کسی چیز میں دخل اندازی کرنا حرام جانتا ہوں ❀ دن میں کتنی ہی بار آمناسا منا ہو کسی کمرے میں بار بار آنا جانا ہو وہاں موجود مسلمانوں کو ہر بار سلام کرنا کارِ ثواب ہے ❀ سلام میں پہل کرنا سنت ہے ❀ سلام میں پہل کرنے والا اللہ پاک کا مقرب بندہ ہے ❀ سلام میں پہل کرنے والا تکبر سے بری ہے ❀ سلام میں پہل کرنے والے پر 90 رحمتیں اور جواب دینے والے پر 10 رحمتیں نازل ہوتی ہیں ❀ السَّلَامُ عَلَيْكُمْ کہنے سے 10 نیکیاں ملتی ہیں۔ ساتھ میں وَرَحْمَةُ اللهِ بھی کہیں گے تو 20 نیکیاں ہو جائیں گی اور وَبَرَكَاتُهُ شامل کریں گے تو 30 نیکیاں ہو جائیں گی ❀ اسی طرح جواب میں وَعَلَيْكُمْ السَّلَامُ وَرَحْمَةُ اللهِ وَبَرَكَاتُهُ کہہ کر 30 نیکیاں حاصل کی جاسکتی ہیں ❀ سلام کا جواب فوراً اور اتنی آواز سے دینا واجب ہے کہ سلام کرنے والا سُن لے ❀ سلام اور جواب سلام کا درست تلفظ یاد فرمایجئے۔ پہلے میں کہتا ہوں آپ سن کر دوہرائیے: السَّلَامُ عَلَيْكُمْ (اَسْ-سَلَامُ-مُ-عَلَيْ-كُمْ) اب پہلے میں جواب سناتا ہوں پھر آپ اس کو دوہرائیے: وَعَلَيْكُمْ السَّلَامُ (وَ-عَلَيْكُمْ-مُس-سَلَامُ)۔⁽¹⁾

رضائے حق کیلئے تم سلام عام کرو | سلامتی کے طلب گار ہو سلام کرو
مختلف سنتیں اور آداب سیکھنے کے لئے مکتبۃ المدینہ کی بہارِ شریعت جلد: 3، حصہ: 16
اور امیر اہلسنت حضرت علامہ مولانا ابوبلال محمد الیاس عطار قادری رضوی كَلَّمَتْ بَرَكَاتِهِمُ الْعَالِيَةِ

① 550... سنتیں اور آداب، صفحہ: 30-32۔

کی 100 صفحات کی کتاب 550 سنتیں اور آداب خرید فرمائیے اور پڑھئے! سنتیں سیکھنے کا ایک ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

چاہو گر برکتیں قافلے میں چلو | پاؤ گے عظمتیں قافلے میں چلو
الفتِ مصطفیٰ اور خوفِ خدا | چاہتے گر تمہیں قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاہِ خَاتَمِ النَّبِيِّ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے
6 ڈرود پاک اور 2 دعائیں

﴿1﴾ شبِ جمعہ کا ڈرود

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاوِدِ وَعَلٰى اٰلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ ڈرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔ ﴿4﴾

﴿2﴾ تمام گناہ معاف

①... اَفْضَلُ الصَّلَاةِ، صفحہ: 151، خلاصہ۔

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجرِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كے ستر (70) دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ كے 70 دروازے کھول دیئے جاتے ہیں۔⁽²⁾

﴿4﴾ چھ (6) لاکھ دُرُودِ شَرِيفِ كَا ثَوَابِ

اللَّهُمَّ صَلِّ عَلَى سَيِّدِنَا مُحَمَّدٍ وَعَدَدِ مَا فِي عِلْمِ اللهِ صَلَاةٌ ذَا أَهْمَةٍ بِدَوَامِ مُلْكِ اللهِ
علامہ آئمہ صاوی رَحْمَةُ اللهِ عَلَيْهِ بَعْضِ بُرُوكُوں سے نُقْلِ كرتے ہیں: اِس دُرُودِ شَرِيفِ كُو اِيك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُو تَا هِي۔⁽³⁾

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ايك دن ايك فَخْصِ آيَا تُو حُضُورِ اَنُورِ صَلَّى اللهُ عَلَيْهِ وَآلِهِ وَسَلَّمَ نِي اُسِي اِنِي اور صِدِّيقِ اَكْبَرِ رَضِيَ اللهُ عَنْهُ كِي درميانِ بِيْٹْھَا لِيَا۔ اِس سِي صَحَابِ اَكْرَامِ عَلَيْهِمُ الرِّضْوَانُ كُو حِيْرَتِ هُو ئِي كِي يِي كُونِ بُرُوكُو مَرْتَبِي

①... أَفْضَلُ الصَّلَاةِ، صفحہ: 65-

②... قَوْلِ الْبَدْرِيِّ، باب ثَانِي، صفحہ: 277-

③... أَفْضَلُ الصَّلَاةِ، صفحہ: 149-

والا شخص ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽¹⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْتَ لِمَنْ تَبْعَدَ الْمُتَّقِبِ عِنْدَكَ يَوْمَ الْقِيَامَةِ
شافعِ اُمَمِ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن تک نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قَدْر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کا رب)

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ



- ① ... قَوْلُ الْبَدْرِجِ، بابِ اَوَّلِ، صفحہ: 125۔
- ② ... التَّرغِيبُ وَالتَّرهيبُ، كِتَابُ الذِّكْرِ وَالدُّعَاءِ، جلد: 2، صفحہ: 329، حدیث: 30۔
- ③ ... جَمْعُ الرُّوَادِ، كِتَابُ الدُّعَايِ، جلد: 10، صفحہ: 254، حدیث: 17305۔

قدّر حاصل کر لی۔ (1)

1... تاریخ ابن عساکر، جلد: 19، صفحہ: 155، حدیث: 4415۔